

## VIÐMERKINGAR

SAMBAND  
ERIKUR LINDENSKOV  
ERIKUR@SOSIALURIN.FO  
TLF 341800

Stoltleikin  
endurvunnin

At landsliðið so ruddiliga er dyggasta marknaðarføringin, sum Føroyar eiga, varð so ruddiliga staðfest í vikuni. Til teir báðar landsdystirnar vóru samanlagt fleiri enn 200 útlendsk fjølmiðla-fólk, og söluvirðið, sum hetta hevur havt við sær, kann neyvan gerast upp í pengum.

Fyri at øðrum skulu dáma teg, er eisini neyðugt, at tær dámar teg sjálvan, verður sagt. Og fyri tjóðarsamleika og – stoltleikan var hetta helst týðningarmesta læran av øllum farnu vikuna.

Fyri bert lítlum ári síðani høvdu fólk mest sum vent landsliðnum bakið. Eyðmýkjandi stórtap høvdu bumbað sjálvsálitið hjá bæði spælarum og áskoðarum sundur í einki, og atfinningarnar hegláðu oman yvir bæði spælarar og – serliga – venjara.

Tann støðan er broytt. Hóast kritikkurin óivað hevur tikið fast, so hevur landsliðið reist seg. Miðvíst arbeiði, tol og treiskni hava borið frukt, og hóast sensationin ikki kom í hesum umfarinum, so var tað so sera nær við. At FSF kann fylla bæði Tórsvøll og Svangaskarð innan fyra dagar ber boð um ein áhuga fyri landsliðnum, sum vit sjáldan hava sæð áður. Ja, ein slíkan áhuga, at tað kennist alt ov leingi at bíða til september, fyrr enn vit aftur sleppa at síggja landsliðið á vølli.

Og vit skulu minnst til, at talan var ikki um nakrar pinkutjóðir, sum vóru á vitjan. Italia eru heimsmeistarar, og skotar eru í løtuni nummar 14 á altjóða styrkislistanum. Á sama lista eru Føroyar nummar 185. Men við seinastu avrikunum í huga, so er hetta bara eitt tal. Føroyski áskoðarin ivast ikki longur í, at liðið er betri enn so. Og tað munnu hvørki italiumenn ella skotar gera.

Sosialurin

## Steðgið harðskapi móti kvinnum — á Asfalt

Amnesty International Føroya deild luttekur aftur í ár á Asfalt. Hesaferð er tað við átakinginum »Steðgið harðskapi móti kvinnum«

## ASFALT

Amnesty International  
Føroya Deild

Harðskapur ella hóttanir um harðskap ávirka lívið hjá kvinnum kring allan heimin. Hagtølini um harðskap móti kvinnum tala fyri seg: Ein av trimum kvinnum er fyri harðskapi. Oftast er tað ein í familjuni ella ein hon kennir, sum fremur harðskapin. Evropraráðið hevur staðfest, at harðskapur móti kvinnum er størsta einstaka orsøkin til deyða ella avlamni hjá evropskum kvinnum í aldursbólkinum 16 til 44 ár. Fleiri kvinnur doyggja ella missa heilsuna av harðskapi enn av krabbameini ella ferðsluvanlukkum.



**Føroyar – einki undantak**  
Í Føroyum er tað bert Kvinnuhúsið, ið hevur útgreinað hagtøl av harðskapi ímóti kvinnum. Samanbera vit hesi hagtøl við kvinnuhús í londunum rundan um okkum, so eru tey á sama støði pr. íbúgva. Tískil er onki, ið bendir á, at Føroyar er nakað undantak

## Ábyrgd

Harðskapur móti kvinnum er ikki ”natúrligur” ella nakað »sum ikki slepst undan«. Harðskapur eigur ongantíð at góðtakast, tolast ella rættvísgerast. Øll – ein-

staklingar, kommunur, stjórnir og altjóða felagskapir – hava ábyrgdina av at taka stig til at steðga harðskapinum og bøta um tann skaða og tær líðingar, hann er atvoldin til.

Harðskapur móti kvinnum er ikki bert eitt brotsverk, men eisini eitt brot á grundleggjandi mannarættindini hjá kvinnum.

## Átakið hjá Amnesty

Átakið varð sett í verk í 2004, og er ætlað sum eitt iskoyti til rørlurnar fyri kvinnurættindum um allan heim. Endamálið við átakinginum er at samtykkja lógir, ið tryggja kvinnum javn-

støðu, at avtaka lógir, ið stuðla uppundir harðskap móti kvinnum, at skipa hjálpartiltøk og fáa tey at virka, og fram um alt at broyta hugburð, fordómar og siðir, sum fremja og styrkja harðskap móti kvinnum.

## Steðgið harðskapi móti kvinnum á Asfalt!

Føroya deild hevur, sum partur av átakinginum, valt at varpa ljós á trupulleikan á ein heldur øðrvísi hátt og hevur í hesum sambandi heitt á nøkur ung fólk um at standa fyri einum tiltaki á Asfalt. Uttan at avdúka ov nógv, verður talan um eitt tiltak, har dansur, teatur, tónleikur og kunning verður tvinnað saman við tí endamáli at skapa tilvit-an millum fólk. Høvi verður hjá fólki at uppliva tiltakið fríggjakvøldið klokkan 20 og leygarkvøldið klokkan 22.30 á pallinum uttan fyri Margarinfabrikkina.

## Hugnaligt festivaløki á jóansøku

Jóansøkufestivalurin nærkast, og heimasíðan hjá festivalinum avdúkar nú, hvussu og hvar festivaløkið verður í ár

## FESTIVALUR

Jansokufestivalurin.com avdúkar nú, at festivalurin verður á bryggjuni á Tvøroyri í ár. Framvið stak hugnaligu pakkhúsunum hjá Thomsen er ætlanin at hava Jóansøkufestivalin og tekn-ing er gjørd, sum vísir eitt hugnaligt festivalumhvørvi, har John Lawton, Teitur, Side Effect, Crawling Blue og onnur sleppa at royna seg. Umframt eru smærri



konserter í Pubbini og í Klubbanum, har eittnú Brandur Enni fer á pall.

## Sosialurin

## Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

## Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamsen joan@sosialurin.fo

## Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

## Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

## Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

## Kykmyndir:

Alvin Ellebye Andersen alvin@sosialurin.fo

## Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

## Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

## !!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

## Uppseting/prent:

Uppseting: Sosialurin

Prent: Prentmiðstöðin

## Útgevandi:

Sp/f Sosialurin

## Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

## Postadressa:

Postboks 76, 110 Tórshavn

## E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað  
mánadag-fríggjadag klokkan 13<sup>30</sup>

## Lýsingar

| Freistir:         | Tekstlýsingar | Størri lýsingar | Lýsingartorgið | Heilsanir   |
|-------------------|---------------|-----------------|----------------|-------------|
| Mánadagsblaðið    | Mán.kl. 10    | Frí. kl. 15     | Frí. kl. 12    | Frí. kl. 12 |
| Týsdagsblaðið     | Týs. kl. 10   | Mán. kl. 15     | Mán. kl. 12    | Mán. kl. 12 |
| Mikudagsblaðið    | Mik. kl. 10   | Týs. kl. 15     | Týs. kl. 12    | Týs. kl. 12 |
| Hósdagsblaðið     | Hós. kl. 10   | Mik. kl. 15     | Mik. kl. 12    | Mik. kl. 12 |
| Fríggjadagsblaðið | Frí. kl. 09   | Hós. kl. 15     | Hós. kl. 12    | Hós. kl. 12 |

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

## Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

## Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.